

## 14. Il-Barri tat-Toskana

Ikreh u minghajr grazzja  
il-Barri tat-Toskana;  
kull m'ghandu helu l-gilda  
bejn xehba bejn bajdana;

Għajnejh suwed iharsu  
ċassi u minghajr tifsir  
u qrunu bħal “V” kbira,  
ajma x'ingombru kbir!

Izda tal-barri l-kruha  
kemm tagħmel ġmiel u hlewwa,  
kemm tagħmel ġid u benna!  
Ħares biex tkun taf sewwa,

Sa fejn tagħtik il-vista,  
kemm siġar, kemm uċuh,  
kemm dwieli, kemm għelejjel,  
kemm hxejjex u kemm qmuħ!

Biex xterdet din is-sbuħija  
kemm ħarat u kemm ġarr!  
kemm demmel, dawwar swieni,  
miskin, u qatt ma garr!

Ħares f'dawn l-oqsma kollha,  
f'kull tuba trab li hemm  
fiha tal-Barri biežel  
qatra għaraq tad-demm!

Il-Barri tat-Toskana,  
– bħall-ġemel tal-Bedwin  
hodbi u dak wiċċu mqarras, –  
rigal t'Alla ħanin.